

## مسئلہ کشمیر: واضح اور مضبوط موقف کی ضرورت

پرویز مشرف کے دور حکومت میں پاکستانی قوم اور ملکِ اسلامیہ پر جو ظلم توڑے گئے ہیں اور جو ختم لگائے گئے ہیں، ان میں فلسطین اور القدس سے غداری، اسرائیل سے دوستی، امت مسلمہ کے شہنوں سے پیغامیں بڑھانا اور بھارت کے ساتھ دوستی کے نام پر جموں و کشمیر کے مسلمانوں سے بے وفائی اور پاکستان کی اصولی اور تاریخی کشمیر پالیسی کو یک طرفہ طور پر تبدیل کر دینا سرفہrst ہیں۔ آج جب قوم نے تبدیلی کے راستے کو منتخب کیا ہے، اس بات کی ضرورت ہے کہ کشمیر کے مسئلے پر بھی مشرف کی پسپائی اور منافقت کی پالیسی کو یک سرترک کر کے اس پالیسی کا اعادہ کیا جائے جس کی بنیاد قائد اعظم نے رکھی تھی، اور جس پر یہ قوم ہر خطرے کو انگیز کرتے ہوئے پہلے دن سے یکسو تھی۔ واضح رہے کہ کشمیر کا مسئلہ نیا نہیں، تقسیم ہند کے ناکمل ایجاد کے ایک اہم حصہ ہے اور جب تک یہ مسئلہ حق و انصاف اور بین الاقوامی عہدوں پیمان کے مطابق حل نہیں ہوتا، پاکستان اور ہندستان میں تعلقات کے معقول پر آنے کا (normalization) کا کوئی امکان نہیں۔ پھر یہ مسئلہ کسی نظرے زمین پر تنازع نہیں، یہ ڈیڑھ کروڑ انسانوں کے حقِ خود ارادیت کا مسئلہ ہے۔ انسانی حقوق بھی اس مسئلے کا حصہ ہیں لیکن اصل ایشو جموں و کشمیر کے مسلمانوں کا یہ حق ہے کہ وہ اپنے مستقبل کا فیصلہ اپنی آزاد مرضی سے کریں۔ پرویز مشرف نے اس مرکزی مسئلے (core issue) کا سارا فوکس تبدیل کر دیا اور اسے محض پاک بھارت تعلقات کا ایک پہلو بنا کر تحریک پاکستان کے مقاصد سے غداری اور جموں و کشمیر کے مسلمانوں سے بے وفائی کا ارتکاب کیا ہے جسے پاکستانی قوم بھی معاف نہیں کرے گی۔

بھارت نے اپنی روایتی مکاری کے مطابق پرویز مشرف کی تمام پسپائیوں اور یک طرفہ رعایتوں (concessions) کے باوجود کسی ایک پہلو سے بھی مسئلے کے حل کی طرف کوئی قدم نہیں بڑھایا، بلکہ سیاچن اور سرکریک جیسے مسائل کے بارے میں بھی جو باتیں ۲۰ سال پہلے طے کر لی چیں ان پر بھی عمل نہیں کیا اور ساری توجہ کشمیر کی تحریک آزادی کو کھلنے، عوام پر ظلم و قسم کی حکمرانی کو

بڑھانے اور پاکستان کے لیے کشمیر سے آنے والی پانی کی راہیں روکنے کے لیے ڈیم سازی پر مرکوز کی۔ ظلم ہے کہ سندھ طاس معابدے کے خلاف بھارت ۳۰ سے زیادہ ڈیموں پر کام شروع کرچکا ہے اور کچھ پر مکمل کرچکا ہے اور پرویز مشرف اور ان کے حواری پاکستان کو بغیر بنانے کے لیے اس بھارتی منصوبے تک کا توڑ کرنے سے مجرمانہ غفلت برتبے رہے ہیں۔

پرویز مشرف کی پالیسیوں کا سب سے بڑا نقصان پاکستان کو یہ ہوا ہے کہ ملک اور عالمی سطح پر ہماری اصولی پوزیشن بری طرح مجروم ہوئی ہے اور ہماری آواز میں کوئی وزن نہیں رہا ہے۔ نیز کشمیر میں جو عظیم تحریک مراجحت جاری ہے اور جس میں اب تک ۶ لاکھ افراد اپنی جانوں کا نذر انہ پیش کرچکے ہیں، جن میں سے ایک لاکھ تحریک کے حالیہ مرحلے میں شہید ہوئے ہیں، اس تحریک کو پرویز مشرف کی قلابازیوں نے شدید نقصان پہنچایا ہے۔ پاکستان پر جو اعتماد جمou و کشمیر کے مسلمانوں کو تھا، اس کو شدید دھچکا پہنچا ہے۔ کشمیر بنے گا پاکستان کی تحریک پر ضرب لگی ہے اور جمou و کشمیر کے عوام بھارت کے ساتھ رہنے کو تونہ پہلے تیار تھے اور نہ اب تیار ہیں، لیکن پاکستان سے جوان کی امیدیں تھیں اور جس طرح وہ پاکستان کو اپنی منزل مراو سمجھتے تھے، اس کیفیت اور اس اعتماد پر ضرب کاری لگی ہے۔ اب بھی وہ پاکستان کی قوم سے اچھی توقعات رکھتے ہیں اور سمجھتے ہیں جو کچھ ہوا وہ پرویز مشرف کی غلط پالیسی کا نتیجہ ہے جس کی اب پاکستانی قوم اصلاح کرے گی۔ گوژم لگ چکا ہے اور ششی پر بال آ گیا ہے لیکن ابھی اصلاح کا امکان ہے۔ نئی حکومت کو پاکستان کی تمام بڑی پارٹیوں کے منشور کے مطابق قوم کی متفقہ کشمیر پالیسی کا پوری قوت سے اعادہ کرنا چاہیے کہ اصل مسئلہ حق خود ارادت کا ہے۔ کشمیر ایک متنازع ایشتو ہے اور بھارت اور پاکستان کے درمیان یہی اصل مرکزی مسئلہ ہے۔ جمou و کشمیر کے مسلمانوں کی تحریک ہر اعتبار سے تحریک آزادی ہے جو ان کا حق ہے اور جس کی تائید ہمارا فرض ہے۔ اس سلسلے میں کسی لگ پیٹ کے بغیر پاکستان کی پارلیمنٹ اور حکومت کو واضح اعلان کرنا چاہیے کہ اقوام متحده کی قراردادوں کے مطابق جمou و کشمیر کے مسلمانوں کو اپنے مستقبل کا فیصلہ کرنے کا اختیار جلد از جلد دیا جائے اور ان سے بھارت کے غاصبانہ قبضے کی تاریک رات کو جلد از جلد ختم کیا جائے، نیز تحریک حریت کی بھر پور تائید کی جائے اور عالمی سطح پر ان کے مسئلے کو اٹھایا جائے۔ اگر مشرقی تیمور اور کوسوو کا مسئلہ حل ہو سکتا ہے

اور اگر آئرلینڈ کے مستقبل کی صورت گری کو وہاں کے لوگوں کی مرضی کے مطابق کرنے کا اصول تسلیم کیا جاتا ہے تو جموں و کشمیر کے مسلمان اس حق سے کیوں محروم ہیں؟

بھارت کے ظالمانہ دورِ اقتدار کو ختم ہونا ہے۔ تاریخ کا فیصلہ ہے کہ کوئی قوم کسی دوسری قوم کو اس کی مرضی کے بغیر ہمیشہ کے لیے زیر دست نہیں رکھ سکتی۔ کشمیر کے مسلمانوں نے اپنی تاریخی اور جرأت مندانہ جدوجہد سے ثابت کر دیا ہے کہ وہ بھارت کی غلامی میں رہنے کو تیار نہیں اور بھارت کے ظلم و ستم کی کوئی انہنا نہیں۔ حال ہی میں جو اجتماعی قبریں دریافت ہوئی ہیں، ان میں ہزاروں ان جوانوں کو قتل کر کے دفن کیا گیا جو بلا جواز اٹھا لیے گئے تھے۔ ایمنسٹی انٹرنسٹ نے ان قبروں پر اپنی تشویش کا اظہار کیا ہے اور اسے ایک میں الاقوامی ایشور کے طور پر اٹھایا ہے، مگر پاکستان کی حکومت اس سلسلے میں اپنا فرض ادا کرنے میں بری طرح ناکام رہی ہے۔ بلاشبہ اس وقت حکومت بڑے مشکل حالات میں گھری ہوئی ہے لیکن اس کے باوجود کشمیر کے مسئلے پر ہر محاذ پر ضروری اقدام وقت کی ضرورت ہے۔ اعتماد سازی کے اقدامات (CBMS) کے دھکوں کا وقت

گزر چکا ہے۔ اب ایک ہی مسئلہ ہے اور وہ یہ کہ جموں و کشمیر کے عوام کو ان کا حق خود ارادیت دیا جائے اور وہ اپنے مستقبل کے بارے میں جو فیصلہ کریں، اسے خوش دلی سے قبول کر لیا جائے۔

پرویز مشرف کی کشمیر پالیسی میں جو حماقتوں اور بے وفا بیان کی گئی ہیں اور اس سے جو دھکہ اور نقصان تحریک آزادی کشمیر کو ہوا ہے، اس کا اعتراض کر کے تلافی کا سامان کیا جائے۔ ہمیں یقین ہے کہ اگر آج بھی پاکستان کی حکومت اور پارلیمنٹ عوام کے دلی جذبات کے مطابق اپنے اصولی اور تاریخی پالیسی کا بھرپور اعادہ کرے اور اس پر عمل درآمد کے لیے ہمہ جہتی پروگرام بنا کر موثر کام کرے تو کشمیری عوام سابقہ قیادت کی غلطیوں سے درگزر کریں گے، اور اس جوش اور جذبے سے پاکستان سے بیگانگت اور یک جہتی کا اظہار کریں گے جو ان کی ۲۰ سالہ تحریک آزادی کا طرہ امتیاز ہے۔

قائدِ حریت سید علی شاہ گیلانی اور کے ایل ایف کے قائدیں ملک کا ایک پلیٹ فارم سے کشمیر کی آزادی کی جدوجہد کو جاری رکھنے کا عزم اور بھارت کے تحت انتخابات کا بائیکاٹ یہ امید دلاتا ہے کہ تحریک حریت سے وابستہ تمام قوتیں مل کر اپنے مشترک مقصد کے لیے ایک بار پھر میدان میں اُتر رہی ہیں۔ سیاسی اور جہادی سب قوتوں کو مل کر کشمیر کی بھارت سے آزادی کی جدوجہد کو

اپنے آخری نتیجے تک پہنچنا ہے اور پاکستان کی قوم اور قیادت اس جدوجہد میں اپنا قرار واقعی کردار ادا کرے گی۔ پارلیمنٹ کو اس سلسلے میں پوری یکسوئی اور جرأت کے ساتھ ملت اسلامیہ پاکستان کی کشمیر پالیسی کا اعلان کرنا چاہیے اور اس پر عمل کے لیے موثر پروگرام وضع کرنا چاہیے۔ یہ وقت جوں و کشمیر کے عوام اور ان کی تحریک آزادی کے ساتھ مکمل یک جہتی کے اظہار اور ان کی تقویت کے لیے ہر ممکن ذرائع کے استعمال کا ہے۔

برسول کے مطابع اور سیکڑوں کتابوں کا حاصل

اُردو میں اپنے موضوعات پر بیس مثال تحقیقی اور معلوماتی کتب  
جتنا کام لوگ پوری زندگی میں نہیں کر پاتے، ایک استاد نے ریاضِ منٹ کے بعد کر دیا  
**میان محمد اشرف**

● غلامی کے موضوع پر ایک لاہوری، مختین کتب گل صفحات: 1400، قیمت: 2625 روپے

ہندو معاشرہ / امریکا / اشتراکیت / افریقہ / یورپ اور اسلام میں غلامی پر علیحدہ علیحدہ

● آج کے موضوعات: عالم گیریت / ماحولیات / غربت / بدکاری / بدمانی، 5 کتب، صفحات: 690، قیمت: 1350 روپے

اس کے علاوہ ۱۲ دوسرے موضوعات مثلاً: آبادی، نسل پرستی، مہاجرین وغیرہ پر اسی پایہ کی کتابیں  
رعایت فی صد، ڈاک خرچ بذمہ ادارہ  
آج ہی آرڈر دیجیے